

मतिबुद्धिपूजार्थेभ्यश्च । (१८८/३०८०)

मतिः इच्छा । बुद्धिः ज्ञानम् । पूजा सत्कारः । <sup>१</sup>एतदर्थेभ्यश्च धातुभ्यो <sup>२</sup>वर्तमानार्थे क्तप्रत्ययो भवति । राज्ञां <sup>३</sup>मतः । राज्ञामिष्टः । राज्ञां बुद्धः । राज्ञां ज्ञातः । राज्ञां पूजितः । राज्ञामर्चितः । अनु-  
क्तसमुच्चयार्थश्चकारः ।

<sup>४</sup>शीलितो रक्षितः क्षान्त आकृष्टो जुष्ट इत्यपि ।

रुष्टश्च रुषितश्चोभावभिव्याहृत इत्यपि ॥१॥

हृष्टतुष्टौ तथा कान्तस्तथोभौ संयतोद्यतौ ।

कष्टं भविष्यतीत्याहुरमृतः पूर्ववत् स्मृतः ॥२॥ (म. भा. २. १३७)

<sup>५</sup>कष्टः इति भविष्यति काले । <sup>६</sup>अमृतः इति पूर्ववत् । वर्तमाने इत्यर्थः (म. भा. २. १३७) । तथा <sup>७</sup>मुप्तः, शयितः, आशितः, लिप्तः, तृप्तः इत्येवमादयोऽपि वर्तमाने <sup>८</sup>द्रष्टव्याः ॥

इति <sup>९</sup>श्रीजयादित्यविरचितायां काशिकायां वृत्तौ

<sup>१०</sup>तृतीयाध्यायस्य द्वितीयः पादः <sup>११</sup> ॥

—(०)—

1. एवमर्थेभ्यः व. फ. ह. 2. वर्तमाने अ. 3. मतम् फ. 4. शीलितः—द्रष्टव्याः नास्ति ग.  
5. कष्टशब्दः अ. व. क, नास्ति फ, कष्टेन ह. 6. अमृतशब्दः अ. व. क. ह. 7. मुप्तश्च शयितश्चोभावा-  
सितो लुप्त इत्यपि । वर्तमाने स्मृताः काले शब्दा ह्येते विनिश्चिताः ॥ ह. 8. काले इत्यधिकम् ह. 9. वामन-  
काशिकायां क, श्री नास्ति ग. फ. ह. 10. तृतीयस्य अध्यायस्य ह. 11. समाप्तः इत्यधिकम् ड.